



Салават күпере



Төркиягә сәяхәт

Күп кенә кешеләрнең ял итәргә Төркия дигән илгә барып кайтуларын беләбез инде. Нинди ил соң ул Төркия? Ял итәргә, кояш нурларында кызынырга һәм диңгездә коенырга күп кеше шул илгә бару турында хыяллана. Әллә оҗмахның үзе микән анда?

Ошбу сорауларга җавап табу өчен без бу санда Төркиягә сәяхәт итәчәкбез.

Рәхим ит, балакаем, Төркиягә. Аңламаган мәсьәләләр, сораулар булса, сиңа өлкәннәр ярдәм итәр.



Төркия – ярымутрау.
Төркиянең өч ягы
диңгезләр белән уратылып
алынган. Ак диңгез (Урта
диңгез), Мәрмәрә (Мәрмәр)
диңгезе, Өгәй диңгезе.

Күрше илләре: Греция,
Болгария, Грузия,
Әрмәнстан, Әзәрбайҗан,
Иран, Гыйрак
һәм Сүрия.



Истиклял (бәйсезлек) маршы – Төркиянең Дәүләт гимны.

*Аның сүзләрен 1922 елда Мәхмәт Акиф ИРСОЙ,
көен 1924 елда Госман Зәки ҮНГҮР язган.*

Курыкма, төшмәс бу шәфәкъләрдә йөзгән ал байрак;
Сүнмәс йортыбыз өстендә төтенләп соң учак.
Ул минем милләтем йолдызыдыр – яначак;
Ул – минеке, ул минем милләтемдер һәрчак.
Ятма, корбан булмас ул һичкайчан назлы һилал!*

Каһарман ыруыма гөл! Син көчле дә, син гүзәл.
Синең өчен түгелгән каннарыбыз булыр хәләл,
Хакка табынсак, килер халкыбызга истиклял.
Без һәрвакыт дөньяда хөр яшәдек, хөр яшәрбез.
Нинди тинтәк безгә зынжир кидермәкче? Шашарбыз;
Күкрәрбез сил шикелле, һәм күкләргә ашарбыз,
Тауларны ертып, офыкларга сыймый ташарбыз.
Көнбатыш явын кире кагар корыч көбәле дивар,
Күкрәгебез тулы иман – безнең яклаучыбыз бар.
Олы син, курыкма! Сиңа өстән кодрәтле тәңре багар,
«Мәдәният!» диеп кенә тешсез калырмы жанвар?
Аркадаш! Йортка түбәнлек килүеннән син саклан!
Гәүдәң белән капла, туктар безгә каршы агым.
Туачактыр безгә вәгъдә ителгән көне хакның;
Туар бәлки иртәгә ул, бәлки аннан да якын.
Баскан жиреңне «туфрак» диеп үтмә һич тә, син таны –
Төшен, аяк астыңда күпме кәфенсезнең ятагы.
Син – шәһидләрнең улы, языктыр оныту атаны;
Бирмә дөнья нигъмәтенә бу җәннәтле ватанны.
Кем бу җәннәт ватаны өчен җанын итмәс фида?
Шәһид булып ашла туфракны, мәңгелек дан шәһидкә!
Ил хакына бөтен барлыгымны алсын да Хода,
Тик ватаннан аермасын, аермасын ул һич тә.
Рухым синдә, и Илаһым, шулдыр минем теләгем –
Кагылмасын изге жиргә дошманнарымның кулы.
Бу азаннар шәһадәтнең асыл дәлиле булып
Яңгырасын ил өстендә, авазы якты, олы.
Ул заман сәждә итәр, әгәр булса, кабер ташым;
Һәрбер ярамнан, Илаһи, түгелер канлы яшем.
Жәсәдне калдырып жирдә калкыр да өскә жаным,
Ул заман бәлки күкләргә кагылыр минем башым.
Ялкынлан син дә шәфәкъләр кебек, и шанлы һилал!
Булсын түгелгән каннарыбызның һәммәсе хәләл.
Юкса һичбер кайчан килмәс халкыма минем ирек.
Хактыр, хөр яшәрбез һаман байракны өстә тотып,
Хактыр, Хакка табынган милләтемә - истиклял!

Ркаил ЗӘЙДУЛЛА тәржемәсе.



Төркия гербы



Төркия флагы

*Һилал – яңа туган ай.



Диңгезле һәм жылы кояшлы булганы өчен генә Төркиягә барырга булдыкмы соң без? Юк, юк, әлбәттә. Төркиядә яшәүче төрек халыклары – без татарларның туганнары, кан кардәшләре. Без үз туганнарыбызга кунакка барабыз. Ни дисәң дә, ата-бабаларыбыз бер бит. Без барыбыз да – төркиләр.

Димәк, киттек кунакка!..

Анкара

Анкара – Төркиянең баш шәһәре. Анда 7 миллион кеше яши.

Анкара Ауропа шәһәрен хәтерләтә. Шәһәрне шул рәвешле алман архитекторы Янсен планлаштыра. Урамнары төз, яшеллеккә бай. Унсигез катлы кунакханәләр, чат саен кибет. Президент сарае да шушында урнашкан.

Анкара – илнең иң уңышлы кешеләре яши торган шәһәр. Аның университеты бөтен дөньяда дан тотат!

Урам тулы кибет, кафеханә, ресторан – һәм мәсәндә халык кайнаша. Тауарларын тротуарга тезеп куйган кырыктартмачылар бихисап.

Анкараның дәүләт башкаласы булуы әллә кайдан күренеп тора. Монда Африка һәм Азия илләреннән килгән төрле раса яшьләре дә күп укый. Илчеләкләр, сәүдә вәкилләре, банклар үзләренә игътибарны тартып тора.


Измир

Измир – Төркиянең иң борынгы шәһәрләреннән берсе. Аңа безнең эрага кадәр унынчы гасырда нигез салынган.

Измир шәһәре мәгариф һәм мәдәният үзәге буларак та атаклы. Музейныгытма Кәдификала (Хәтфәкала) тау башында урнашкан. Ул – урта гасырлар һәйкәле. Аннан бөтен Измир уч төбөндәге шикелле күренә. Йөздән артык мәчет арасында Хисар, Шадырван иң борынгылар.

Измир шәһәрендә спортның баскетбол, көрәш төрләре киң таралган.

Ислам институты, Икътисад һәм сәүдә академиясе, тугызынчы сентябрь һәм Эгей университетлары аеруча дан тотат.



Истанбул

Истанбул шәһәре диңгезләр ярында урнашкан. Ярдан ерак түгел Мәрмәрә диңгезе эчендәге утрауда су анасы сарае кебек йорт бар. Әлеге сарай-йорт хакында матур риваять яши. «Кыз манарасы» дип йөртәләр аны.

Истанбул Мәрмәрә диңгезе, Кыр диңгез бугазы һәм Алтын мөгез култыгы белән чикләнган түбәдә римлылар тарафыннан салына башлый. Римлыларның юлбашчы исеме белән Византия дип атала. Рим императоры аны башкаласы итә. Икенче исеме Константинополь була.

1433 елда төрек солтаны II нче Мәхмәт Константинопольне яулап ала. Аны үз дәүләтенең башкаласы итә.

Иң атаклы мәчет Айя Суфия исеме белән йөртәләр. Сөләймания мәчете матурлыгы ягынан Айя-Суфияне дә узып китә.

Хәзер музейга әйләндерелгән Тупкапы сарае да ерак заманнар истәлеге. Анда 1839 елга чаклы егерме биш төрек солтаны яшәгән. Шәһәр ике кыйтгада урнашкан. Босфор бугазы аша асма күперләр салынган Истанбул Кара диңгез бугазына һәм Мәрмәрә диңгезенә таба да жәелә.

Истанбул ундүрт тау түбәсенә урнашкан.

Истанбулдагы университетлар атаклы уку йортларыннан санала. Аларның берсе генә «Истанбул университеты» дигән исемне йөртә. Калганның Йолдыз, Мәрмәрә, Бугазче, Мигъмар Синан, Көч, Сабанчы исемнәрендә.





Төркия мәмләкәте Азия һәм Ауropa кыйтгаларында урнашкан. Ул таулы ил, аның көнчыгышындагы биек-биек түбәләрдә мәңгелек кар ята. Елгалар барысы да диярлек таулардан башлана.

Тауларда ылыслы һәм яфраклы агачлар, куаклар, Кара диңгез буйларында цитрус җимешләре, чәй һәм тәмәке үсә. Төркиядә сәлви (кипарис), көмешсу чыршы, чинар, магнолия, зәйтүн, чикләвек, йөзем (виноград), армут (груша), анар (гранат), шәфталу (персик) бик күп.

Төрөкләр дин ягыннан мөселман саналалар. Төрөк теле татар теленә бик якын.



Төркиянең иң зур
шәһәрләреннән
Истанбул,
Анкара, Измир,
Адана санала.
Истанбулда –
12 миллион,
Анкарада
7 миллион халык
яши.



Урыс патшасы Петр I гомере буге төрекләрне, Истанбулны басып алу хакында хыялланган. Үзенең кулыннан бу кабахәтлек килеп чыкмагач, васыятендә дә язып калдырган. Менә аның васыятеннән берничә жөмлә: «Русия дәүләтен дөнья мәмләкәтенә әйләндерер өчен, аның башкаласын Азия һәм Ауropa илләренең хәзинәсе булган Истанбулга күчерү шарт. Кичекми һәм ялгышмый эш итеп, Истанбулның көнбатыш җирләренә ия булу кирәк. Шөбһәсез ки, Истанбулга ия булган патша дөньяда илаһи патша булчак».




Мостафа Кәмал (Ата Төрөк)

М.Кәмал Солоники шәһәрәндә туа. Истанбулда Баш штаб хәрби академиясен тәмамлай. Беренче бөтендөнья сугышында хәрби эшлекле булып таныла.

Солтан чит илләр сүзен тыңлай башлагач, ул иптәшләре белән Анкарага китә. Үз тирәсенә ватандар көчләренә туплай башлай. Яңа Милли Мәҗлес (парламент) сайлай. Бәйсез хөкүмәт оештыра. Бу чакта генерал Мостафа Кәмалның нибары 120 солдаты була. Йөз меңнәрчә сугышчысы булган дошманны М.Кәмал гаскәре диңгезгә себереп түгә.

1923 елда Төркия Республика дип игълан ителә. Солтанлык бетерелә. Дәүләтнең яңа үсеш дәвере башлана.



Урыс һәм Ауropa тарихчылары Төркия тарихы хакында ялган китаплар язды. Төрөк халкы тарихын бозып күрсәтте. Төрөкләр бу илгә безнең эрага кадәр биш мең еллар элек килеп урнаша. Борынгы шумер, хури (хуррей), һәтит (хетт), аккад халыклары составында төрөк кабиләләре күп була.

Татар белән төрөк бер ата-бабадан яралган. Уртак гореф-гадәтләребез, халык авыз иҗатыбыз бик якын, уртак энҗеләр бихисап.

Татарлар да, төрөкләр дә берүк вакытта Ислам дине кабул итәләр.



Зыя КУГАЛЫП

Хәерле иртә!

Жиргә шәфәкъ түгелгән,
Торам кошлардан алда
Һәм кабатлыйм күңелдән:
Лә илаһи иллалла!
Күктә йолдызлар сүнәр,
Ал гөлләр көлемсерәр,
Былбыллар башын ияр:
Лә илаһи иллалла!
Талгын диңгез уяныр,
Зәңгәр төскә буяныр.
Ул да Алланы таныр:
Лә илаһи иллалла!

Төрөкчәдән Ркаил ЗӘЙДУЛЛА
тәржемә кылды.





Зыя КУГАЛЫП

Бөөк Болан эзеннән

Йөгереп урамга чыктым,
 Туп уйнадым, ачыктым.
 Кинәт дөнья болганды,
 Күрдем мин бер Боланны.
 Киек качты урманга,
 Тотам, диеп торганда.
 Бер ак Лачынга мендем.
 Тиз барам, дип сөөндем.
 Ай киттем дә ел киттем,
 Каф тауларына життем.
 Лачын ташлады күлгә,
 Күлдән чыктым бер чүлгә.
 Киек эзенә төштем,
 Кулны сузып күрештем.
 Киек, күргәч тө мине,
 Нигәдер бик сөөнде.
 Бирде миңа бер алма:
 «Шуның артыннан калма.
 Таулардан бар, кырдан кит,
 Алтын сарайга ук жит.
 Сине көтәдер әле
 Анда дөнья гүзәле».
 Көн туды да кич булды,
 Чак эзләп таптым юлны.
 Әрләсәләр әрләрләр,
 Ак сакаллы кәрләрләр,
 Тукталмый алга бардым,
 Таулар аша юл ярдым.
 Диюләр дә сүз катты,
 Жәннәр мәтәлчек атты,
 Кисекбаш та күренде,
 Чәчләренә сөртенде.
 Фәрештәләр килгәннәр,
 Такыялар кигәннәр.
 Диюнең кулы бәйле,
 Карана әйле-шәйле.
 Кылычымны чыгардым,
 Пәриләрне коткардым.
 Канатларын ачтылар,
 Сәлам биреп качтылар.
 Көн киттем дә ай киттем,
 Алтын сарайга життем.
 Бер капкасы ачылды,
 Икенчесе ябылды.
 Бер төрттем, ике төрттем,
 Ишегалдына үттем.
 Анда – ат, алдында – ит,

Печәндә ята ач эт.
 Печәнне атка бирдем,
 Итне эткә китердем.
 Булмәгә килеп кердем,
 Анда бер шаһны күрдем.
 Балкый гүя мең кояш –
 Бөтен җирдә асылташ.
 Мин шаһның башын кистем,
 Тәгәрәп китте мескен.
 Дидем: «Гыйфрит, әйт әле,
 Кайда дөнья гүзәле?»
 Кисекбаш әйтте миңа:
 «Әйләнәп бак артыңа!»
 Борылдым, анда кыргыз
 Киеме кигән бер кыз –
 Пешкән җимеш, кил дә өз!
 Карадым – калдым телсез.
 «Түрк бәе! – диде ул. –
 Читен булмадымы юл?
 Җирнең дәү диюенә
 Каршы чыктың син генә.
 Кыя телдең, тау ярдың,
 Килдең, мине коткардың».
 Нечкәрде күңел, эчтән
 Еладым сөөнечтән.
 «Фәрештәсе Туранның!
 Син йокыдан уяңдың,
 Инде безнең белән кал –
 Мәңгелек бөөк хыял!
 Йөз миллион түрк анда
 Сине көтә Туранда.
 Әйдә, – дидем, – ашыгыйк,
 Хәзер үк юлга чыгыйк.
 Сүнгән учак җанлансын,
 Юксыл илем данлансын».
 Киттек, җәяү атладык,
 Ат сыртына атландык.
 Юлыбыз өйгә таба,
 Килдек тимер капкага.
 «Ачыл!» – дидем, ачылды,
 Фәрештә дога кылды.
 Баш иде үзән, үре –
 Ияртте Соры Бүре.
 Каф тавы аша үттек,
 Түрк иленә життек.

Төрөкчәдән Ркаил ЗӘЙДУЛЛА
 тәрҗемә кылды.



Оста

Төрөк халык әкиятө

Борын-борын заманда бер байның бик матур, бик чибәр кызы булган ди. Кешеләр аның матурлыгына сокланып, күзләрен алалмый торганнар. Буеның зифалыгын – кипарис, ә чибәрлеген гөлләр патшасы роза белән тиңләгәннәр. Шуңа күрә исемне дә Гөлчәчәк дип кушканнар аңа. Бик кадерле, бик иркә тормышта яшәгән кыз, хәтта аны өрмәгән жиргә дә утыртмаганнар.

Кызганыч, бу бәхет озакка бармаган, Гөлчәчәкнең әти-әнисе, бер-бер артлы авырып, якты дөнья белән хушлашкан. Кыз көн-төн яшъ түккән, Алладан ялварып, сабырлык сораган. Вакыт уза торган, йөрәк яралары әкрәнләп төзәлгән.

Көннәрдән бер көнне кызның да йортына бәхет ишек шақыган. Тирә-юньдә үзенең матурлыгы һәм пәһлевандай көче белән дан казанган егеткә кияүгә чыккан ул. Алар бик матур яши башлаганнар. Егет иртәдән кичкә кадәр эшләгән, шуңа күрә өй эшләренең барысы да Гөлчәчәкнең җилкәсенә төшкән. Ләкин иркә тормышта яшәгән кыз берни дә эшли белми икән. Әкрәнләп йортның яме тәмам киткән, моржасы корымланып, каралып калган. Бик сабыр ирнең дә түземлеге бетә башлаган, кайгысы йөзенә чыгып, кашлары ачудан җимерелгән.



куллар

Гөлчәчәк тагын Аллага ялварган, ярдәм сораган. Догаларын укый торгач, кинәт тылсымчы хатын пәйда булган:

– Син ник шулкадәр кайгырасың, туган көнеңдә үк Алла синең кулларыңны теләсә кайсы эшне эшли алу сәләте белән яратты. Аларны дога укып уятырга гына кирәк. Тик бер шартым бар, эшли башлаган кулларны эшсез тотарга ярамый, юкса алар үз тылсымын югалтыр, – дигән.

Тылсымчы ничек кинәт пәйда булса, нәкъ шулай юкка да чыккан. Кыз шаккатып ышанырга да, ышанмаска да белмичә аптырап калган. Шундый уйлар белән баш очына яулыгын бәйләп, эшләп карарга булган.

Тик ни хикмәт, могҗиза чыннан да тормышка ашкан. Куркып кына эшкә тотынган Гөлчәчәк ялт итеп өйне җыештырган, иренә тәмле ризыклар әзерләгән. Кич белән өенә кайткан ире зур үзгәрешләрне күреп:

– Кадерлем, Гөлчәчәгем, менә безнең йортыбызга да ямь керде. Синең кулларың аруны белмәсен. Гел шулай бәхетле яшик, – дигән.

Шул көннән башлап алар бик бәхетле яшәгәннәр, йөzlәре көлеч, күңелләре тыныч булган.

Нәфис ИСХАКОВ тәрҗемә кылды.

Рәссам Диләрә НӘҮРҮЗОВА





Төркиягә бер



Узган елның алтын көз аенда бик зур әдәбият бәйрәме үтте. Ефрат (төрөкчә Фырат) елгасы буенда урнашкан Елазык шәһәрәндә узды әлеге тантана. «Хазар әдипләре мәҗлесе» дип атала ул. Елазык шәһәрә янында «Хазар күле» дигән күл бар. Исем әнә шуннан килә.

Ошбу бәйрәм кысаларында дөньяга танылган язучы Чыңгыз Айтматов көннәре дә булды. Чыңгыз ага бу чарада үзе дә катнашты.

Ч.Айтматовның әтисе кыргыз, әнисе Нәгыймә апа татар хатыны булган. Шуңа күрә әдип татарча әйбәт сөйләшә. Күрәсең, туган тел балага ана сөте белән керә, дип юкка гына әйтмиләрдер.

Зиннур ХӨСНИЯР.



аѣна



Төрөк солтаны Мәхмәтнең гүзәл кызы турында риваять

Чегән күрәзәчесе солтанга: «Кызыңны елан чагып үтерәчәк», – дигән. Солтан моңа бик кайгырган. Диңгез уртасына әнә шул манара-сарайны салдырып, анда кызын яшергән. Солтан кызының матурлыгы хакындагы хәбәр дөнья буйлап таралган. Бу турыда Иран шаһзадәсе дә ишеткән. Мәхәббәт билгесе итеп шаһзадә солтан кызына бик зур бәйләм гүзәл чәчәкләр җибәрә. Чәчәк бәйләме кызга бик ошый, ул аны күкрәгенә кыса. Чәчәк бәйләме арасында агулы елан була, ул кызын чага. Бу турыдагы хәбәр шундук шаһзадәгә дә барып җитә. Ул тиз генә диңгезгә сикерә һәм кыз янына йөзеп килеп җитә. Шаһзадә жәрәхәт-тәге агуны авызы белән суыра, кыз терелә. Шуннан соң солтан Мәхмәт бу батыр егеткә гүзәл кызын кияүгә бирә.

Рәссам Фәрит МУЛЛАХМӘТ



Мин өч телдә сөйләшәм

Русча-татарча-төрөкчә сүзлек

СЧЕТ	ИСӘП	SAYILAR	СВОЙСТВА	СЫЙФАТЛАР	SIFATLAR
Сколько?	Ничә? Күпме?	Каç?	большой	зур	büyük
1 – один	бер	bir	великий	бөөк	yüce (ulu)
2 – два	ике	iki	высокий	биек, югары	yüksek, üstün
3 – три	өч	üç	горячий	эссе, кайнар	sıcak, kaynar
4 – четыре	дүрт	dört	грязный	пычрак	kirli, pis
5 – пять	биш	beş	густой	куе	koyu, yoğun
6 – шесть	алты	altı	дешевый	арзан	ucuz
7 – семь	жиде	yedi	жесткий	каты	sert, katı
8 – восемь	сигез	sekiz	живой	тере	canlı, diri
9 – девять	тугыз	dokuz	жидкий	сыек	sıvık, açık
10 – десять	ун	on	жирный	симез, майлы	yağlı
			кислый	эче	ekşi
			короткий	кыска	kısa
			красивый	матур, чибәр	güzel
			круглый	түгәрәк	yuvarlak
			легкий	жиңел	hafif
			маленький	кечкенә	küçük
			молодой	яшь	genç
			мокрый	юеш, сулы	yas, sulu
			мягкий	йомшак	yumuşak
			низкий	түбән, тәбәнәк	aşağı, alçak
			новый	яңа	yenı
			острый	үткен	keskin, sivri
			плохой	начар	kötü
			полный	тулы	dolu
			пустой	буш	boş
			свежий	яңа, саф	taze
			сладкий	баллы, татлы	tatlı
ЦВЕТА	ТӨСЛӘР	RENKLER			
белый	ак	beyaz, ak			
черный	кара	siyah, kara			
голубой	зәңгәр	lacivert			
синий	күк	mavi			
зеленый	яшел	yeşil			
желтый	сары	sarı			
красный	кызыл	kırmızı, kızıl			
серебряный	көмеш	gümüş			
серый	соры	gri, boz			
фиолетовый	миләүшә	mor			
светлый	аксыл	açık renk			
тёмный	караңгы	koyu renk			
яркий	яп-якты, ачык	parlak			
светло-синий	аксыл-зәңгәр	açık mavi			
ярко-желтый	бик сары	koyu sarı			

Төркия үзенең тундырмасы (мороженое) белән атаклы. Төрөкчә ул «Кахраманмараж» дип атала. «Мар» елан дигән сүз. Византияләрдә – «марсаки», гарәптә – «мәрәж». Кахраман...мараж. «Мараж» сүзе урыс телендә «морож»га әйләнмәдеме икән? «Морож» – «Мороженое»!..



Инглизчә дә яхшы бел

head – баш.

eye – күз.

cheek – бит.

chin – ияк.

neck – муен.




hair – чәчләр.

lashes –
керфекләр.

ear – колак.

nose – борын.

lips – иреннәр.



This is a doll. Бу – курчак.

This is her right hand.
Бу аның уң кулы.



This is her left hand.
Бу аның сул кулы.

This is her fingers.
Бу аның бармаклары.

?

?

She has got two hands. Аның ике кулы бар.
She has got two legs. Аның ике аягы бар.
She has got ten fingers. Аның ун бармагы бар.

БИРЕМ: сорау билгеләре урынына дәрәс җаваплар биреп кара.

ЗИЛӘ рәсемнәре

Кадерле дускай! Сиңа Яңа елда яңа бүлөк!

Бу елдан синең өеңә «Сыбызгы» да килеп торачак. Әлбәттә, «Салават күпере»нә ияреп. «Сыбызгы» «Салават күпере» журналына язылган баланың кулына сызгыртып килеп керәчәк. Өч айга бер мәртәбә.

Аны «Салават күпере» белән бутамагыз. «Сыбызгы» – аның энесе. «Сыбызгы»га аерым язылып торасы юк!



Дускай! Сиңа тагын бер күчтәнәч!

«Сыбызгы» берьюлы өч телдә чыга. Татар, инглиз һәм рус телләрендә. Ходай теләсә, төрек телен дә өйрәнә алырсың әле...

Ә татар телен бик яхшы өйрәнсәң, башка чит телләрен дә өйрәнә алырсың, иншалла!

Дәү үскәч, зур кеше булырсың, Алла боерса! Космонавтлар кебек галәмгә очарсың! Белеп тор: башка планеталарда бары тик татар телендә генә сөйләшәләр. Чөнки төрки-татар теле бик борынгы тел!

Сәлам белән
«Сыбызгы».



Салават күпере

1(214) — 2008

ЖУРНАЛНЫ ГАМӨЛГӨ КУЮЧЫ:
«ТАТМЕДИА» АЧЫК АКЦИОНЕРЛЫК
ЖӘМГҮЯТЕ.

1990 елнын март аеннан бирле чыга.

УЧРЕДИТЕЛЬ: ОАО «ТАТМЕДИА».

Основан в 1990 году.

На татарском языке.

Татарстан Республикасы Мәгълүмат һәм
матбугат министрлыгы тарафыннан 96
нчы номер белән теркәлде.

Баш мөхәррир
Зиннур ХӘСНИЯР

Баш мөхәррир
урынбасары
Вакыйф НУРИЕВ

Баш мөхәррир
урынбасары
Нәфис ИСХАКОВ

Җаваплы сәркатип
Лебид ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мәнире КУЗИЕВА

Исәп-хисап бүлегә
Рәмзия САЛИХ

Мөктәпкәчә яшәтгә һәм кече яшәтгә
мөктәп балалары өчен.

Адрес редакции:
420012 г. Казань, ул. Муштары, 14.
E-mail: salavatkupere@mail.ru

«Салават күпере» журналының
компьютер* үзегендә жыйелды һәм
төсләргә бүленде.

«Идел-Пресс» ААҖ.

Казан, Декабристлар урамы, 2 нче йорт.

Производствого бирелде 17.1.2008 ел.

Басарга кул куелды 17.1.2008 ел.

Көгазь форматы 60х90 1/8.

Гарнитура – Прагматика.

Офсет ысулы белән басыла.

Тираж 11411 данә. Заказ Т-4.

Санны өзерләүчеләр:

З.Хәснийяр, В.Нурийяр, Л.Лерон, Ф.Муллахмәт,
М.Галиев, Н.Шаһиев,
З.Вакказова, Г.Сабириова,
А.Вакказов.


Бәясә килешү буенча
Индекс 73953



«Туган авылым»
балалар рестораны –
бөхетле балачак иле!

Балалар өчен махсус ризыклар,
туган көн кичеләре.

**Кадерле балагызга
истәлекле бәйрәм
бүләк итәсегез килсә – рәхим итеgez!**



Безнән адрес:
Казан шәһәре,
Луковский урамы, 14/56,
тел.: 533-80-91.

